

महाराष्ट्रातील सार्वजनिक आरोग्य विभागाच्या अखत्यारीतील रुग्णालयांना अन्नधान्य, इतर खादयोपयोगी वस्तू तसेच नित्यपयोगी किरकोळ वस्तुंचा पुरवठ्याची चौकशी करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: संकीर्ण २०१५/प्र.क्र. ३४८/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००९.
दिनांक : २० जानेवारी, २०१६.

वाचा :

- १) वैद्यकीय शिक्षण व औषधी द्रव्य विभाग शा.नि.क्र. संकीर्ण-२००१/२१६/प्र.क्र.३९/प्रशा-२ दि. २४.०४.२००२
- २) शासन निर्णय क्र. संकीर्ण-२००७/७२४/प्र.क्र.३२७/आरोग्य-३ दि. २३.०८.२००७
- ३) शासन निर्णय क्र. संकीर्ण-२००७/७२४/प्र.क्र. ३२७/आरोग्य-३ दि. ०१.०४.२००८
- ४) शासन निर्णय क्र. संकीर्ण-२००७/७२४/प्र.क्र.३२७/आरोग्य-३ दि. २२.१०.२००८
- ५) शासन निर्णय क्र. संकीर्ण-२००७/७२४/प्र.क्र. ३२७/आरोग्य-३ दि. ०५.०६.२००९
- ६) शासन निर्णय क्र. संकीर्ण-२००७/७२४/प्र.क्र. ३२७/आरोग्य-३ दि. १२.०१.२०१०
- ७) शासन निर्णय क्र. संकीर्ण-२०१०/प्र.क्र.५१/आरोग्य-३ दि. ३१.०३.२०११
- ८) शासन निर्णय क्र. संकीर्ण-२०११/प्र.क्र. २७६/आरोग्य-३ दि. ३०.०६.२०११

प्रस्तावना :

महाराष्ट्रातील सार्वजनिक आरोग्य विभागाच्या प्रशासकीय नियंत्रणाखालील सर्व रुग्णालयांना (जिल्हा सामान्य रुग्णालये, ग्रामीण रुग्णालये, कुटीर रुग्णालये, मनोरुग्णालये, प्राथमिक आरोग्य केंद्र, कुष्ठरोग नियंत्रण रुग्णालये, राज्य कामगार विमा योजना रुग्णालये) लागणान्य अन्नधान्य व इतर खादयोपयोगी वस्तुंचा (उदा. भाजीपाला, फळे, अंडी, कांदे, बटाटे, मटन इत्यादी) तसेच नित्योपयोगी किरकोळ वस्तुंचा पुरवठा करण्यास काही अटी व शर्तीच्या अधीनतेने संदर्भाधिन शासन निर्णयानुसार मान्यता देण्यात आली होती. प्रस्तुत प्रकरणी मा. मंत्री, सार्वजनिक आरोग्य यांनी दिनांक १५.०७.२०१५ रोजी लक्षवेधी चर्चेच्या अनुषंगाने सभागृहास दिलेल्या अश्वासनानुसार सार्वजनिक आरोग्य विभागाच्या प्रशासकीय नियंत्रणाखालील मुंबई, अकोला मंडळ व राज्य कामगार विमा रुग्णालयाची रुग्णालये तसेच मनोरुग्णालयातील अन्न धान्य तसेच नित्योपयोगी वस्तुंच्या पुरवठ्याची चौकशी करण्यासाठी श्री.

जे.पी. गुप्ता, भा.प्र.से., अध्यक्ष, चौकशी समिती तथा आयुक्त, रा.का.वि., मुंबई यांच्या अध्यक्षतेखाली शासनाने त्रिसदस्यीय समिती नेमली होती. सदर समितीने सादर केलेला चौकशी अहवाल विधानमंडळात दिलेल्या अश्वासनानुसार डिसेंबर, २०१५ च्या नागपूर हिवाळी अधिवेशनामध्ये सभागृहात पटलावर ठेवण्यात आला आहे. मा. मंत्री, आरोग्य यांनी सभागृहात दिलेल्या अश्वासनानुसार नियुक्त त्रिसदस्यीय समितीने शासनास सादर केलेल्या अहवालातील शिफारशी या फक्त दि. ०५.०६.२००९, दि. ३१.०३.२००९, दि. ३०.०३.२०११ व दि. ३०.०६.२०११ च्या शासन निर्णयान्वये राज्यातील सार्वजनिक आरोग्य विभागाच्या अखत्यारीतील रुग्णालयांना अन्न धान्न, इतर खादयोपयोगी वस्तू तसेच नित्योपयोगी किरकोळ वस्तूंचा पुरवठा करण्याबाबत शासनाने घेतलेल्या निर्णयाच्या अनुषंगाने दिल्याचे शासनास प्रथमदर्शनी दिसून आले आहे. सदर बाब विचारात घेता प्रस्तुत प्रकरणी दि. २४ एप्रिल, २००२ च्या शासन निर्णयान्वये घेतलेल्या निर्णयापासून आतापर्यंत राज्यातील आरोग्य विभागाच्या अखत्यारीतील रुग्णालयांना अन्न धान्न, इतर खादयोपयोगी वस्तू तसेच नित्योपयोगी किरकोळ वस्तूंच्या केलेल्या पुरवठ्याची सखोल चौकशी करण्याची बाब शासनाच्या विचाराधीन होती. तसेच प्रस्तुत प्रकरणी सन २००२ पासून शासनाच्या धोरणाची अंमलबजावणी करतांना कार्यप्रणालीमध्ये काही वित्तीय तथा प्रशासकीय अनियमितता झाली आहे काय, निधीचा गैरवापर झाला असल्यास त्याची सखोल चौकशी करून संबंधितावर जबाबदारी निश्चित करून सहा महीन्यात शासनास अहवाल सादर करण्याबाबत तसेच सदर कार्यरत असणाऱ्या खरेदी प्रक्रियेमध्ये पारदर्शकता आणण्याच्या दृष्टीने उपाययोजना सुचविण्याची बाब सुध्दा शासनाच्या विचाराधीन होती. त्या संबंधी आता शासनाने खालील प्रमाणे निर्णय घेतला आहे.

शासन निर्णय :

महाराष्ट्रातील सार्वजनिक आरोग्य विभागाच्या अखत्यारीतील रुग्णालयांना अन्नधान्य, इतर खादयोपयोगी वस्तू तसेच नित्योपयोगी किरकोळ वस्तूंचा पुरवठ्याची चौकशी अपर मुख्य सचिव, गृह विभाग यांच्या मार्फत करण्यात येईल. सदर चौकशीची कार्यक्षमता खालील प्रमाणे राहील.

१) सन २००२ पासून महाराष्ट्रातील सार्वजनिक आरोग्य विभागाच्या अखत्यारीतील रुग्णालयांना अन्नधान्य, इतर खादयोपयोगी वस्तू तसेच नित्योपयोगी किरकोळ वस्तूंचा पुरवठा करण्याचे धोरण ठरवितांना तसेच त्यानुसार पुरवठा करतांना संदर्भाधीन अनुक्रमांक १ ते ८ येथे नमूद केलेल्या शासन निर्णयाची अंमलबजावणी करतांना क्षेत्रिय कार्यालयाकडून/संबंधीत पुरवठादार संस्थांकडून काही वित्तीय प्रशासकीय अनियमितता झाली किंवा कसे याची सखोल चौकशी करण्यात यावी.

२) चौकशीअंती कोणी अधिकारी अथवा पुरवठादार संस्था दोषी अढळल्यास दोषीवर जबाबदारी निश्चित करून तसेच संबंधित संस्थेस आवश्यकता वाटल्यास काळ्या यादीत टाकण्याबाबत शासनास शिफारस करण्यात यावी.

३) मा. अपर मुख्य सचिव (गृह) यांना चौकशीसाठी त्यांच्या मागणीनुसार आवश्यक ते कागदपत्र उपलब्ध करून देण्याची जबाबदारी सर्व संबंधितांची राहिल.

४) चौकशी दरम्यान आवश्यक ते अधिकारी/कर्मचारी अथवा संबंधित पुरवठादार संस्था यांना चौकशीसाठी अपर मुख्य सचिव (गृह) बोलवू शकतील.

५) सार्वजनिक आरोग्य विभागाच्या अखत्यारीतील रुग्णालयासाठी कार्यरत असलेली प्रचलित अन्न धान्न व नित्योपयोगी वस्तूंचा पुरवठा पद्धतीचा अभ्यास करून शासनाच्या प्रचलित धोरणानुसार व पादर्शकतेच्या दृष्टीकोणातून भविष्यातील पुरवठा पद्धती विषयी उपाययोजना सुचवाव्यात.

६) विषयांकीत प्रकरणाचा चौकशी अहवाल सदर शासन निर्णय निर्गमित झाल्याच्या दिनांकापासून सहा महिन्यांच्या आता शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०१२०१७३००६३०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश इंदलकर)

अवर सचिव, महाराष्ट्र शासन.

प्रति,

१. मा. राज्यपाल यांचे सचिव, राजभवन मुंबई
२. मा. मुख्यमंत्री यांचे खाजगी सचिव, मंत्रालय मुंबई- ३२
३. मा. मंत्री, सार्वजनिक आरोग्य, यांचे खाजगी सचिव
४. मा. राज्यमंत्री, सार्वजनिक आरोग्य यांचे खाजगी सचिव
५. मा. मुख्य सचिव, महाराष्ट्र राज्य, मंत्रालय, मुंबई
६. मा. अपर मुख्य सचिव (गृह विभाग) मंत्रालय, मुंबई
७. आयुक्त, राज्य कामगार विमा योजना, मुंबई
८. संचालक, आरोग्य सेवा संचालनालय, मुंबई
९. निवडनस्ती (आरोग्य-३).